



முதலமைச்சர் மு.க. ஸ்டாலின் அவர்கள் நேற்று முன்தினம் (9.8.2024) கோயம்புத்தூரில் ஆத்துப்பாலம் முதல் உக்கடம் சந்திப்பு மற்றும் ஒப்பணக்கார வீதி வரை ரூ.481 கோடி செலவில் கட்டப்பட்டுள்ள மேம்பாலத்தை திறந்து வைத்தார். இவ்விழாவில், உயர் கல்வித்துறை அமைச்சர் முனைவர் க. பொன்முடி, பொதுப்பணி, நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, வீட்டுவசதி மற்றும் நகர்ப்புற வளர்ச்சித்துறை அமைச்சர் சு.முத்துசாமி, சமூக நலன் மற்றும் மகளிர் உரிமைத்துறை அமைச்சர் திருமதி பி.கீதா ஜீவன், பள்ளிக் கல்வித்துறை அமைச்சர் அன்பில் மகேஸ் பொய்யாமொழி, கோயம்புத்தூர் மாநகராட்சி மேயர் திருமதி ஆர். ரங்கநாயகி, நாடாளுமன்ற உறுப்பினர்கள் கணபதி ராஜ்குமார், கே.ஈஸ்வரசாமி, சட்டமன்ற உறுப்பினர் திருமதி வானதி சீனிவாசன், தலைமைச் செயலாளர் சிவ் தாஸ் மீனா, நெடுஞ்சாலைகள் மற்றும் சிறு துறைமுகங்கள் துறைச் செயலாளர் டாக்டர் ஆர். செல்வராஜ், கோயம்புத்தூர் மாவட்ட ஆட்சித் தலைவர் கிராந்தி குமார் பாடி, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

பாரதியார் பல்கலைக் கழக வளாகத்தில் ரூ.41.57 கோடியில் கட்டடங்கள்

கோவையில் ரூ.481 கோடியில் மேம்பாலம்!

கோவை, ஆக. 11-

கோவை, ஆத்துப்பாலம் முதல் உக்கடம் சந்திப்பு மற்றும் ஒப்பணக்கார வீதி வரை ரூ.481 கோடி செலவில் கட்டப்பட்டுள்ள மேம்பாலம் மற்றும் பாரதியார் பல்கலைக்கழக வளாகத்தில் ரூ.41.57 கோடி செலவில் கட்டப்பட்டுள்ள கட்டடங்கள் ஆகியவற்றை முதலமைச்சர் மு.க.ஸ்டாலின் அவர்கள் திறந்து வைத்தார்.

முதலமைச்சர் மு.க.ஸ்டாலின் அவர்கள் நேற்று முன்தினம் (9.8.2024) கோயம்புத்தூரில் நடைபெற்ற விழாவில், ஆத்துப்பாலம் முதல் உக்கடம் சந்திப்பு மற்றும் ஒப்பணக்கார வீதி வரை ரூ.481 கோடி செலவில் கட்டப்பட்டுள்ள மேம்பாலம் மற்றும் பாரதியார் பல்கலைக்கழக வளாகத்தில் ரூ.41.57 கோடி செலவில் கட்டப்பட்டுள்ள உயிரி அறிவியல் மற்றும் சமூக அறிவியல் துறைக் கட்டடங்களை திறந்து வைத்தார்.

கோவை, ஆத்துப்பாலம் முதல் உக்கடம் சந்திப்பு மற்றும் ஒப்பணக்கார வீதி வரை ரூ.481 கோடி செலவில் கட்டப்பட்டுள்ள மேம்பாலத்தை திறந்து வைத்தல்

கோவையில் உக்கடம் பகுதியானது உட்கட்டமைப்பு மேம்பாட்டுடன் கூடிய வேகமாக வளர்ந்து வரும் பகுதியாகும். சிறுவாணி, பேரூர், பாலக்காடு மற்றும் பொள்ளாச்சி ஆகிய பகுதிகளில் இருந்து வரும் வாகனப் போக்குவரத்துகள்

முதல்வர் மு.க.ஸ்டாலின் திறந்து வைத்தார்!

கோவை நகருக்குள் உள்ள ஒப்பணக்காரவீதி செல்வதற்கு உக்கடம் பகுதியை கடந்து செல்ல வேண்டும். இதனால் உக்கடம் சந்திப்பில் திருவிழா மற்றும் விசேஷ நாட்களில் பல மணிநேரம் வாகனப் போக்குவரத்து நெரிசல் ஏற்பட்டு, உரிய இடங்களுக்கு செல்ல முடியாத நிலை ஏற்பட்டு மிகுந்த சிரமத்திற்கு உள்ளாகிறது. இதை கருத்தில் கொண்டு, தமிழ்நாடு அரசு மாவட்ட ஆட்சியர்கள் மாநாட்டில் கோவை ஆத்துப்பாலம் முதல் உக்கடம் வரை மேம்பாலம் கட்டப்படும் என்று அறிவித்தது.

அதன்படி, கோவை ஆத்துப்பாலம் முதல் உக்கடம் சந்திப்பு ஒப்பணக்காரவீதி வரை உயர் மேம்பாலம் கட்ட 481 கோடி ரூபாய் நிதி ஒதுக்கீடு செய்யப்பட்டு பணிகள் தொடங்கப்பட்டுத் தற்போது முடிவற்றுள்ளது. தமிழ்நாடு முதலமைச்சர் மு.க.ஸ்டாலின் அவர்கள் நேற்றைய தினம் ஆத்துப்பாலம் முதல் உக்கடம் சந்திப்பு மற்றும் ஒப்பணக்கார வீதி வரை கட்டி முடிக்கப்பட்ட மேம்பாலத்தை திறந்து வைத்தார்.

இந்த மேம்பாலமானது, 125 தூண்கள் மற்றும் 107 கண்கள் (Spans) கொண்ட நான்கு வழிப் போக்குவரத்து செல்லக்கூடிய 3.80

கி.மீ நீளமுள்ள மேம்பாலமாகும். உக்கடம் பேருந்து நிலையம் அருகே உள்ள ஏறுதளம் வழியாக பாலகாடு மற்றும் பொள்ளாச்சி பகுதிகளுக்குச் செல்லக்கூடிய வாகனங்கள் எவ்விதப் போக்குவரத்துத் தடையுமின்றி செல்லவும், பொள்ளாச்சி மற்றும் பாலக்காடு பகுதிகளில் இருந்து வரக்கூடிய வாகனங்கள் அப்பகுதிகளின் அமைக்கப்பட்டுள்ள ஏறுதளம் வழியாக உக்கடம், செல்வபுரம் மற்றும் ஒப்பணக்கார வீதிக்குச் செல்லும் வகையிலும் வடிவமைக்கப்பட்டுள்ளது.

பாரதியார் பல்கலைக்கழக வளாகத்தில் ரூ.41.57 கோடி செலவில் கட்டப்பட்டுள்ள உயிரி அறிவியல் மற்றும் சமூக அறிவியல் துறைக் கட்டடங்களை திறந்து வைத்தல்

மேலும், பாரதியார் பல்கலைக்கழகத்தில் உயிரி அறிவியல் (Life Sciences) துறை மற்றும் சமூக அறிவியல் (Social Sciences) துறைகளுக்காக தலா 90.210 சதுரடி பரப்பளவில் மொத்தம் 41 கோடியே 57 இலட்சத்து 81ஆயிரம் ரூபாய் செலவில் கட்டப்பட்டுள்ள தரைத்தளம் மற்றும் முதல் தளம் கொண்ட ஆறு கட்டடங்களை முதலமைச்சர் அவர்கள் நேற்று திறந்து வைத்தார்.

அக்கட்டடங்களில் தாவரவியல்,

ஆடை வடிவமைப்பு துறை, இளநிலை அறிவியல் கலப்புப் பாடத்திட்டத் துறை, வணிகவியல் துறை, சமூகவியல் துறை, உளவியல் துறை, தொழில்நுட்பக் கல்வியியல் துறை, சமூகவியல் மற்றும் மக்கள் தொகை ஆய்வுகள் துறை ஆகிய துறைகளுக்கான வகுப்பறைகள், ஆய்வகங்கள், கூட்ட அரங்குகள், நூலகங்கள், அலுவலக அறைகள், துறை தலைவர் அறைகள் போன்றவை அமைக்கப்பட்டுள்ளன.



முதலமைச்சர் மு.க.ஸ்டாலின் அவர்கள் தமிழ் புதல்வன் திட்டத்தின் கீழ் அரசுப் பள்ளிகள் மற்றும் அரசு உதவி பெறும் பள்ளிகளில் பயின்று உயர்கல்வி பயிலும் மாணவர்களுக்கு மாதம் தோறும் ரூபாய் ஆயிரம் வழங்கும் திட்டத்தினை கோயம்புத்தூரில் நேற்று முன்தினம் (09.08.2024) தொடங்கி வைத்தார். அதனைத் தொடர்ந்து திருச்சிராப்பள்ளி ஜமால் முகமது கல்லூரியில் நடைபெற்ற விழாவில் நகராட்சி நிருவாகத் துறை அமைச்சர் கே.என்.நேரு தமிழ் புதல்வன் திட்டத்தின் கீழ் உயர்கல்வி பயிலும் மாணவர்களுக்கு மாதம் ரூபாய் ஆயிரம் பெறுவதற்கான வங்கி பற்று அடவைகளை வழங்கினார். இந்நிகழ்வில், மாவட்ட ஆட்சித்தலைவர் மா.பிரதீப் குமார், மாநகராட்சி ஆணையர் வே.சரவணன், சட்டமன்ற உறுப்பினர்கள் எஸ்.இனிகோ இருதுயராஜ், செ.ஸ்டாலின்குமார், எம்.பழனியாண்டி, மாவட்ட ஊராட்சித்தலைவர் இராஜேந்திரன், மண்டல தலைவர் மதிவாணன், மாவட்ட நகர் ஊரமைப்புக் குழு உறுப்பினர் வைரமணி, மாவட்ட வருவாய் அலுவலர் திருமதி.ராஜலட்சுமி, மாவட்ட ஊரக வளர்ச்சி முகமை திட்ட இயக்குநர் திருமதி.கங்காதாணி, மாவட்ட சமூகநல அலுவலர் திருமதி.விஜயலட்சுமி, ஜமால் முகமது கல்லூரியின் தாளாளர் மற்றும் நிர்வாகிகள், பேராசிரியர்கள், அரசுத்துறை அலுவலர்கள் மாணவர்கள் உட்பட பலர் கலந்து கொண்டனர்.



நீலகிரி மாவட்டம், உதகை பழங்குடியினர் பண்பாட்டு மையத்தில், மாவட்ட நிர்வாகம், வனத்துறை, மாவட்ட ஊராட்சிகள் (ம) பழங்குடியினர்கள் இணைந்து நடத்திய புர்வீக குடிமக்களின் சர்வதேச தின விழாவினை சுற்றுலாத்துறை அமைச்சர் கா.ராமச்சந்திரன், மருத்துவம் (ம) மக்கள் நல்வாழ்வுத்துறை அமைச்சர் மா.சுப்ரமணியன் ஆகியோர் நேற்று முன்தினம் (09.08.2024) துவக்கி வைத்து, பல்வேறு அரசின் நலத்திட்ட உதவிகளை பயனாளிகளுக்கு வழங்கி, பழங்குடியின மக்கள் வாழ்ந்த கலாச்சாரங்கள் தொடர்பான புகைப்படக் கண்காட்சி அரங்குகளைப் பார்வையிட்டார்கள். உடன் மாவட்ட ஆட்சித்தலைவர் திருமதி.லட்சுமி பாயா தண்ணீரு உட்பட பலர் உள்ளனர்.



விழுப்புரம் தெற்கு மாவட்டம் திருவெண்ணையல்லூர் மேற்கு ஒன்றியத்தில் முத்தமிழ் அறிஞர் கலைஞர் அவர்களின் ஆறாம் ஆண்டு நினைவு நாளை முன்னிட்டு அன்டராய நல்லூரில் உள்ள உண்டு உறைவிட பள்ளி மாணவச் செல்வங்களுக்கு விழுப்புரம் தெற்கு மாவட்டக் கழக பொறுப்பாளர் டாக்டர்.பொன்.கௌதமசிகாமணி உணவு வழங்கினார். திருவெண்ணையல்லூர் மேற்கு ஒன்றியச் செயலாளர் பி.வி.ஆர்.சு.விசுவநாதன் வரவேற்றார். மாவட்ட பொருளாளர் இரா.ஜனகராஜ், மாநில ஆதிதிராவிட நலக்குழு இணைச் செயலாளர் செ.புஷ்பராஜ், மாவட்ட துணை செயலாளர்கள் டி.என். முருகன், தயா.இளந்திரையன், நகரச் செயலாளர் கோபிகிருஷ்ணன், பேரூராட்சி செயலாளர்கள், பூக்கடை கணேசன் சுந்தரமூர்த்தி, ஒன்றிய குழு பெருந்தலைவர் ஓம் சிவசக்திவேல், மற்றும் மாவட்ட, ஒன்றிய, நகர, கிளைக் கழகச் செயலாளர்கள், நிர்வாகிகள் பலர் கலந்து கொண்டனர்.